

**Dövlət orqanları tərəfindən qeyri-hökumət təşkilatlarına
grant verilməsinin Azərbaycan Respublikasının Prezidenti yanında
Qeyri-Hökumət Təşkilatlarına Dövlət Dəstəyi Şurası və Azərbaycan
Respublikasının Gənclər Fondu ilə razılaşdırılmasına
dair 2019-cu ildə həyata keçirilən fəaliyyət haqqında ümumiləşdirilmiş**

MƏLUMAT

Azərbaycan Respublikası Prezidentinin 2015-ci il 21 oktyabr tarixli 652 nömrəli Fərmanı ilə "Dövlət orqanları tərəfindən qeyri-hökumət təşkilatlarına grant verilməsinin Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurası ilə, gənclər siyasəti sahəsində grantlara münasibətdə isə həmçinin Azərbaycan Respublikasının Gənclər Fondu ilə razılaşdırılması Qaydası" (bundan sonra – Qayda) təsdiq edilmişdir. Qaydaya əsasən aşağıda qeyd olunan dövlət orqanları qeyri-hökumət təşkilatlarına grantların verilməsini Şura ilə razılaşdırmalıdır:

1. Azərbaycan Respublikasının Gənclər və İdman Nazirliyi
2. Azərbaycan Respublikasının Mədəniyyət Nazirliyi
3. Azərbaycan Respublikasının Ekologiya və Təbii Sərvətlər Nazirliyi
4. Azərbaycan Respublikasının Nəqliyyat, Rabitə və Yüksək Texnologiyalar Nazirliyi
5. Azərbaycan Respublikasının Təhsil Nazirliyi
6. Azərbaycan Respublikasının Səhiyyə Nazirliyi
7. Azərbaycan Respublikasının Maliyyə Nazirliyi
8. Azərbaycan Respublikasının Kənd Təsərrüfatı Nazirliyi
9. Azərbaycan Respublikasının Əmək və Əhalinin Sosial Müdafiəsi Nazirliyi
10. Azərbaycan Respublikasının Dini Qurumlarla İş üzrə Dövlət Komitəsi
11. Azərbaycan Respublikasının Dövlət Turizm Agentliyi
12. Azərbaycan Respublikasının Korrupsiyaya qarşı mübarizə üzrə Komissiyası

Qaydanın icrası ilə bağlı Şuranın 02 mart 2016-cı il tarixli 03 (144) nömrəli qərarı ilə bu sahədə fəaliyyətin təşkilati-metodik əsaslarını nəzərdə tutan müvafiq təlimat qəbul edilmişdir. Təlimatın əsas məqsədi dövlət orqanları tərəfindən verilən grantlar vasitəsilə maliyyələşdirilməsi nəzərdə tutulan mövzuların qiymətləndirilməsi və bu grantlara dair rəylərin şəffaf, obyektiv və operativ qaydada təqdim edilməsindən ibarətdir. Qaydaya uyğun olaraq hazırlanmış elektron proqram vasitəsilə dövlət orqanları tərəfindən təqdim olunmuş məlumatlara dair rəylərin verilməsi Şura üzvləri və Şura Katibliyinin əməkdaşlarından ibarət tərkibdə və kollegial qaydada fəaliyyət göstərən Komissiya tərəfindən həyata keçirilir.

Qaydaya əsasən dövlət orqanlarının qeyri-hökumət təşkilatlarına grantların verilməsi Şura və Gənclər Fondu ilə iki mərhələ üzrə razılaşdırılır:

- 1-ci mərhələ: müsabiqələrə və grant vasitəsilə maliyyələşdirilməsi nəzərdə tutulan mövzulara dair məlumatlar;
- 2-ci mərhələ: müsabiqədə iştirak edən qeyri-hökumət təşkilatları barədə məlumatlar.

Qaydanın icrası ilə əlaqədar Şura 2019-cu il ərzində dövlət orqanlarından daxil olan müraciətlərə baxmış və onları müvafiq tələblərə uyğun olaraq cavablandırmışdır.

1-ci mərhələ üzrə 2020-ci il üçün müsabiqələrin və grant vasitəsilə maliyyələşdirilməsi nəzərdə tutulan mövzuların razılaşdırılması ilə bağlı Qaydaya uyğun

olaraq 2019-cu ilin dekabr ayının 30-dək aşağıda qeyd olunan dövlət orqanları müvafiq məlumatları Şuraya təqdim etmişlər:

1. Azərbaycan Respublikasının Gənclər və İdman Nazirliyi tərəfindən 28 mövzu üzrə müsabiqənin keçirilməsinə dair məlumat təqdim olunmuşdur;
2. Azərbaycan Respublikasının Təhsil Nazirliyi tərəfindən 3 mövzu üzrə müsabiqənin keçirilməsinə dair məlumat təqdim olunmuşdur;
3. Azərbaycan Respublikasının Mədəniyyət Nazirliyi tərəfindən 4 mövzu üzrə müsabiqənin keçirilməsinə dair məlumat təqdim olunmuşdur;
4. Azərbaycan Respublikasının Dövlət Turizm Agentliyi tərəfindən 11 mövzu üzrə müsabiqənin keçirilməsinə dair məlumat təqdim olunmuşdur.

2-ci mərhələ üzrə 2019-cu ildə müsabiqədə iştirak edən qeyri-hökumət təşkilatları və onların təqdim etdikləri layihələrin Şura ilə razılaşdırılması məqsədilə aşağıda qeyd olunan dövlət orqanları müvafiq məlumatları Şuraya təqdim etmişlər:

1. Azərbaycan Respublikasının Təhsil Nazirliyi tərəfindən 36 layihə təqdim olunmuşdur. Nazirlik tərəfindən üstünlük verilən və ümumi məbləği 480 000,0 manat təşkil edən 2 layihənin hər 2-nə də Şura müsbət rəy vermişdir;
2. Azərbaycan Respublikasının Mədəniyyət Nazirliyi tərəfindən 56 layihə təqdim olunmuşdur. Nazirlik tərəfindən üstünlük verilən və ümumi məbləği 114 300,0 manat təşkil edən 12 layihənin hamısına Şura müsbət rəy vermişdir.

Qaydanın 1.3-cü bəndinə əsasən Gənclər Fondu tərəfindən 2019-cu il ərzində görülən işlər barədə məlumatlar Şuraya təqdim olunmuşdur.

Gənclər Fondu tərəfindən təqdim olunan məlumatlara əsasən:

Müsabiqələrə və qrant vasitəsilə maliyyələşdirilməsi nəzərdə tutulan mövzulara dair məlumatlar mərhələsi üzrə 2020-ci il üçün müsabiqələrin və qrant vasitəsilə maliyyələşdirilməsi nəzərdə tutulan mövzuların razılaşdırılması ilə bağlı Qaydaya uyğun olaraq 2019-cu ilin dekabr ayının 30-dək aşağıda qeyd olunan dövlət orqanları müvafiq məlumatları Gənclər Fonduna təqdim etmişlər:

1. Azərbaycan Respublikasının Gənclər və İdman Nazirliyi tərəfindən 28 mövzu üzrə müsabiqənin keçirilməsinə dair məlumat təqdim olunmuşdur;
2. Azərbaycan Respublikasının Təhsil Nazirliyi tərəfindən 3 mövzu üzrə müsabiqənin keçirilməsinə dair məlumat təqdim olunmuşdur;
3. Azərbaycan Respublikasının Kənd Təsərrüfatı Nazirliyi tərəfindən 41 mövzu üzrə müsabiqənin keçirilməsinə dair məlumat təqdim olunmuşdur.
4. Azərbaycan Respublikasının Dövlət Turizm Agentliyi tərəfindən 4 mövzu üzrə müsabiqənin keçirilməsinə dair məlumat təqdim olunmuşdur.

Müsabiqədə iştirak edən qeyri-hökumət təşkilatları barədə məlumatlar mərhələsi üzrə 2019-cu ildə müsabiqədə iştirak edən qeyri-hökumət təşkilatları və onların təqdim etdikləri layihələrin Gənclər Fondu ilə razılaşdırılması məqsədilə Azərbaycan Respublikasının Təhsil Nazirliyi tərəfindən 20 layihə təqdim olunmuşdur. Nazirlik tərəfindən üstünlük verilən və ümumi məbləği 180 000,0 manat təşkil edən 1 layihəyə Fond müsbət rəy vermişdir.